

पुस्तक का विमोचन किया

सीकर, (निर्स)। पिपराली रोड स्थित मेपल एकेडमी में आज एसएन रनवा द्वारा लिखित पुस्तक का विमोचन लोहागल पीठाधीश्वर अवधेशाचार्य महाराज द्वारा किया गया।

पीठाधीश्वर स्वामी अवधेशाचार्य जी ने कहा कि ये बहुत ही खुशी की बात है कि पिछले साल भी इस बुक में से 13 प्रश्न हल हुए थे। बच्चों के लिए ये एक रामबाण का काम करेगी शिक्षा समाज को ज्ञानदान, सशक्त, समृद्ध, और सुखी बनाती है। शिक्षा समाज में सामाजिक न्याय, समानता, एकता, और शांति को बढ़ावा देती है। शिक्षा समाज में 'गरीबी, अशिक्षा, अज्ञानता, अन्धविश्वास, और अन्य सामाजिक बुराइयों को दूर करने में मदद करती है। शिक्षा के बिना जीवन अधूरा लगता है। पुस्तक के लेखक एसएन रनवा ने कहा कि पिछले 7 वर्षों से वो इस पुस्तक को लिख रहे हैं इसमें जितने प्रश्न हैं वो उनके खुद के लिखे हुए हैं। इस बार भी पूरी आशा है कि जो 5 मई को एरजाम होने वाला है उसमें यह पुस्तक उपयोगी रहेगी। आयोजन में एमके स्कूल की प्रिंसिपल आशा शर्मा मेपल के डायरेक्टर बीएल खीचड चैयारमैन डॉक्टर रोहित चौधड़ा दीपक सोनी राजकुमार भास्कर दिलीप सबलपुरा मेपल एकेडमी का समस्त स्टाफ और विद्यार्थी उपस्थित रहे।

सिद्ध बालाजी धाम मंदिर में हनुमान जन्मोत्सव धूमधाम से मनाया

सादलपुर, (निर्स)। रामबास मोहल्ला स्थित श्रीमनोकामना सिद्ध बालाजी धाम मंदिर में मंगलवार रातभर हनुमान जन्मोत्सव संत समागम एवं भव्य रात्रि जागरण के साथ मनाया गया। इस अवसर पर विभिन्न जातियों का आयोजन किया गया, जिसको देखकर लोग दांती तले अंगुली दबाने को आतुर हो गये। वहीं पुजारी मनोज कुमार शर्मा ने बताया कि कार्यक्रम में थान मटुई धाम के महंत निर्मलनाथ, भोजानेश्वर धाम के महंत आजाद गिरी, धानीनाथ आश्रम के महंत देवनाथ, संतोषनाथ आश्रम के महंत संजय नाथ, दरवा धाम के महंत कृष्णनाथ रतिगिरी आश्रम बहल के महंत विकास गिरी, जोगी आश्रम के महंत धर्मनाथ सूरजगढ़ धाम के महंत बबलू नाथ तथा बाल संत विश्वनाथ आदि संतो के सानिध्य में विभिन्न जातियों का आयोजन किया गया। वहीं पुजारी मनोज शर्मा के सानिध्य में श्रीमनोकामना सिद्ध बालाजी धाम गौ सेवा समिति के रमन पंवार, राकेश जांगिड, राजेश राजपूत,



श्रीमनोकामना सिद्ध बालाजी धाम मंदिर में हनुमान जन्मोत्सव कार्यक्रम में भारी भीड़ उमड़ी।

सुमित चागल, हिमांशु पवार, सुनील प्रजापत, नरेश प्रजापत, पुनम स्वामी, हरीश सिंदेलिया, राकेश जांगिड,

रूम्मानंद, रजनीकांत मांझू, सोनू सिखाटिया, पवन प्रजापत, लाला राजपूत, भूपेंद्र सिंह सिसोदिया,

राजकुमार प्रजापत, विनोद प्रजापत, विमल बीका, मुकेश प्रजापत, मनीष छिम्मी, अनिल छिम्मी, बन्सी गोदारा,

हनुमान जन्मोत्सव पर, संतो के सानिध्य में रातभर हुए विभिन्न आयोजन

संजोग सूए, पवन स्वामी, जुगल रोहीवाल, जतिन व विष्णु प्रजापत आदि पदाधिकारियों ने आगन्तुक संतो को शान्त औदार्यक भव्य स्वागत अभिनन्दन किया गया।

पुजारी ने बताया कि कार्यक्रम में भव्य दरबार, बाबा का भव्य श्रृंगार, साधु संतो का समागम, मनमोहक झंकारियाँ एवफूलों की वर्षा आदि कार्यक्रमों ने सभी का मनमोह लिया। इस मौके पर भजन गायक रामावतार जांगिड, किशन लाल शर्मा, विक्की सैनी एण्ड पार्टी राजगढ़, विनोद डोकवेवाला, रामसिंह सैनी सहित अनेक कलाकारों ने समुधूर भजनों की प्रस्तुतियाँ दीं। साथ ही इस अवसर पर निशा प्रजापत, आशा शर्मा, रेखा प्रजापत, हिरा पंवार, नेहा पंवार व प्रियंका प्रजापत सहित अनेक श्रद्धालुओं ने कार्यक्रम में शिरकत की।

सार-समाचार

110मरीजों की मोतियाबिंद जांच



रतनगढ़, (निर्स)। स्थानीय माहेश्वरी श्री सभा ट्रस्ट व स्व.दत्तरामजी एवं मालवती तापड़िया की स्मृति में उनके पुत्र श्रीगोपाल एव रमेशकुमार तापड़िया, शंकरा आई हॉस्पिटल व जिला अंधता निवारण समिति, जयपुर के संयुक्त तत्वाधान में निःशुल्क मोतियाबिंद जांच व नेत्र लेंस प्रत्यारोपण शिविर का आयोजन बुधवार को माहेश्वरी भवन में हुआ। शिविर प्रभारी नरेंद्र झंवर ने बताया कि शिविर में 110 मरीजों की मोतियाबिंद जांच कर 39 मरीजों का चयन नेत्र लेंस प्रत्यारोपण के लिए किया गया। चयनित रोगियों को ऑपरेशन के लिए जयपुर ले जाया गया। वहां उनका ऑपरेशन गुरुवार को आधुनिक तकनीक द्वारा बिना टांके का किया जाएगा। शिविर शुरू होने से पूर्व भगवान शंकर की प्रतिमा के आगे समाज सेवी व धामाशाह श्री रमेशकुमार तापड़िया, मधु तापड़िया जिलाध्यक्ष नरेश पेड़ीवाल, रजनीकांत सोनी एडवोकेट, चन्दा सोनी, सरिता चाण्डक, सुनीता झंवर ने दीप प्रज्वलन कर शिविर का शुभारंभ किया। माहेश्वरी सभा के अध्यक्ष राकेश जाजू ने आगंतुक अतिथियों का अभिनन्दन किया। शिविर में शंकरा आई हॉस्पिटल की टीम, माहेश्वरी समाज के महेश जाजू, योगेश लड्डा, कमलेश तापड़िया, रामतार चाण्डक, मंजू पेड़ीवाल, कृष्णा जाजू, रूपाली लड्डा, एडवोकेट कमल सोनी, राजकुमार सोनी, नन्दकिशोर माटोलिया, महेंद्र पारीक, रूपचन्द सोनी एडवोकेट, पूर्णमल कम्मा, शिव भाटी, विक्रम, सुरेश मुरारा आदि ने अपनी सेवाएं दीं। इस अवसर पर नगर के अनेक व्यक्ति व सैकड़ों मरीज उपस्थित थे।

सुंदरकांड में उमड़ा जन सैलाब

रतनगढ़, (निर्स)। सिद्धपीठ श्री तालवाले बालाजी मंदिर के प्रांगण में श्री हनुमान जयंती के पावन पर्व पर श्री हनुमान सेवा समिति व पुजारी परिवार के तत्वाधान में गत मंगलवार की रात्रि को सामूहिक सुंदरकांड का पाठ किया व सुंदरकांड के पाठ में सैकड़ों लोगों ने गायक मधुसूदन मटोलिया व बालकृष्ण घई के सानिध्य में सामूहिक सुंदरकांड का पाठ किया। पाठ में भक्तजनों का सैलाब उमड़ पड़ा। सुंदरकांड शुरू होने से पूर्व मंदिर पुजारी रविप्रकाश इंदोरिया के सानिध्य में बाबा की ज्योत ली। सुंदरकांड पाठ में बड़ी संख्या में धर्म श्रद्धालु और गणमान्य लोग उपस्थित थे। इससे पूर्व श्री हनुमानजी महाराज की शंकी व शोभा यात्रा मुख्य बाजारों में निकाली गई। जिसमें 1100 महिलाओं ने हनुमानजी की कीर्ति पताका हाथ में ले रखी थी। धर्म श्रद्धालु संकीर्ण करते हुए साथ में चल रहे थे। नगर के सभी प्रमुख मार्गों में पुष्प वर्षा करके शोभा यात्रा का अभिनन्दन किया। शहर की सेवाभावी संस्थाओं ने धर्म श्रद्धालुओं को ठंडा पेयजल शरबत पिलाकर सम्मान किया। श्री तालवाले बालाजी मंदिर में प्रातः से देर रात तक हजारों धर्म श्रद्धालुओं ने अपने नगर आराध्य देव की पूर्ण भक्ति भाव से पूजा अर्चना की।

अमरसिंह प्रदेश कांग्रेस कमेटी के सचिव

सादलपुर, (निर्स)। सादलपुर प्रदेश कांग्रेस कमेटी के प्रभारी सुखजिंदर सिंह रंधावा व प्रदेश कांग्रेस कमेटी के अध्यक्ष गोविंद सिंह डोटासरा ने बुधवार को अमरसिंह सांगवान को प्रदेश सचिव पद पर मनोनीत कर पार्टी की अहम जिम्मेदारी सौंपी है। गौरतलब है कि अमरसिंह सांगवान लम्बे समय से कांग्रेस पार्टी में कार्य कर रहे हैं।

विजेता विद्यार्थियों को पुरस्कृत किया

सादलपुर, (निर्स)। मोहता पब्लिक स्कूल, राजगढ़ में बुधवार को रंगोली एवं चित्रकला प्रतियोगिता का आयोजन किया गया। जिसमें विजेता विद्यार्थियों को पुरस्कृत किया गया।

वहीं सरस्वती वन्दना के साथ प्रारम्भ हुए कार्यक्रम में प्राचार्य एम.पी. त्यागी, उष-प्राचार्य इन्द्रसिंह एवं अरुण मोहम्मद ने उक्त प्रतियोगिताओं के प्रथम, द्वितीय, व तृतीय स्थान प्राप्त करने वाले लगभग 30 विद्यार्थियों को प्रतीक चिन्ह भेंट कर पुरस्कृत किया तथा विद्यार्थियों का उत्साहवर्धन करते हुए ऐसी प्रतियोगिताओं में अधिकाधिक भाग लेने के लिए प्रोत्साहित किया। रंगोली प्रतियोगिता में कक्षा 1 वी की छात्राएं हर्षिता, साक्षी, समीक्षा, परी, नदिता व गरिमा प्रथम, कक्षा 9 वी की छात्राएं

कनिष्का, भावना, साक्षी, आरजू, सोम्या शर्मा, व निशा द्वितीय स्थान तथा कक्षा 12 वी के निलेश सिंह, हिमांशु कन्दोई, भुवनेश्वर शर्मा, प्रियांशु, चारु शर्मा व पलक राठौड़ आदि तृतीय स्थान पर रहे। वहीं चित्रकला प्रतियोगिता में विनिता पुनियां, आरिषि, जेनव खोखर व विभूति अग्रवाल ने प्रथम, विद्या, आरजू पुनियां, मुदित वर्मा व नियति विन्दल ने द्वितीय तथा दीक्षा, देवांशु वर्मा, सुमया खान, काव्या कोठारी ने तृतीय स्थान प्राप्त किया।

इस अवसर पर विद्यालय में दयासिंह, कुलदीप, रोहतास कुमार, संभुअल हक, तारावती, आदि अध्यापक-अध्यापिकाएं व छात्र-छात्राएं उपस्थित थे। कार्यक्रम का संचालन विद्यालय के वरिष्ठ अध्यापक चुन्नीलाल ने किया।

विवाहिता की मौत मामले ने तूल पकड़ा

बीकानेर, (कासं)। नया शहर थाना इलाके वैद्य मधाराम कॉलोनी में विवाहिता की संदिग्ध परिस्थितियों में मौत का मामला अब तूल पकड़ता नजर आ रहा है। आज बीकानेर में कलेक्ट्रेट पर परिजनों ने मामले में कार्यवाही नहीं करने के आरोप के साथ विरोध प्रदर्शन किया। 17 अप्रैल को हुए इस मामले में पीहर पक्ष ने नयाशहर थाने में मामला दर्ज करवाया था। गिरफ्तारी की मांग को लेकर मोर्चा की आगे प्रदर्शन भी किया था। मनीषा सोनी की शादी 2021 में सोनू नाम के युवक से हुई थी। विवाह के बाद से ही ससुराल वाले मनीषा को आये दिन परेशान किया करते थे। ससुराल वालों का कहना है कि मनीषा को करंट लगने से उसकी मौत हो गई।

विभिन्न क्षेत्रों का निरीक्षण कर व्यवस्थाओं का जायजा लिया

झुंझुनू, (निर्स)। झुंझुनू जिला कलेक्टर चिन्मयी गोपाल ने गुरूवार को शहर के विभिन्न क्षेत्रों का निरीक्षण किया और वहां की व्यवस्थाओं के संबंध में संबंधित अधिकारियों को दिशा निर्देश दिए। जिला कलेक्टर चिन्मयी गोपाल ने सबसे पहले स्वर्ण जयंती स्टेडियम पहुंची वहां उन्होंने वालीबॉल, बॉक्सेटबाल व बैडमिंटन कोर्ट खेल ग्राउंड का निरीक्षण कर व्यवस्थाओं का जायजा लिया। उन्होंने जिला खेल अधिकारी राजेश ओला से विभिन्न खेलों के लिए नियुक्त कोच के बारे में भी जानकारी ली। स्वर्ण जयंती खेल स्टेडियम के जुड़ो हॉल के निरीक्षण के दौरान उन्होंने जुड़ो, कराटे कश्क को बहुउद्देशीय इनडोर खेल कॉम्प्लेक्स में

शिफ्ट करने के निर्देश दिए तथा बहुउद्देशीय हॉल में लाईटिंग के अधूरे कार्य को पूरा करवाने के निर्देश दिए। इस दौरान उन्होंने स्टेडियम के रनिंग ट्रैक व वालीबाल अकादमी छात्रावास का भी निरीक्षण किया। छात्रावास में अधूरे पड़े निर्माण कार्य को पूरा करवाने के लिए संबंधित अधिकारियों को निर्देश दिए। सिंथेटिक ट्रैक पर लगेगी हाई मास्क लाइट - सिंथेटिक ट्रैक के निरीक्षण के दौरान जिला कलेक्टर चिन्मयी गोपाल ने अधिकारियों को हाई मास्क लाइट लगाने के निर्देश दिए जिससे गर्मियों के दिनों में खिलाड़ियों को प्रैक्टिस के लिए सुविधा रहेगी। शहर के विभिन्न क्षेत्रों का किया निरीक्षण - गुरूवार को निरीक्षण के

दौरान उन्होंने नगर परिषद झुंझुनू में बने ऑडिटोरियम, गांधी चौक, पुराना बस स्टैंड, ताल बाजार, न्यू प्राइवेट बस स्टैंड, अहिंसा सर्किल, इंदगाह रोड, कालती हवेली, शहिदान चौक, पुरानी सब्जी मंडी, रीको इंडस्ट्रियल एरिया, न्यू हाउसिंग बोर्ड सहित शहर के विभिन्न क्षेत्र में साफ - सफाई की व्यवस्थाओं का जायजा लिया। उन्होंने अहिंसा सर्किल की क्षतिग्रस्त रोड को सही करवाने के लिए पीडब्लूडी के अधिकारियों को तथा मेडतनी बावडी व बुगाना जोहड़ को हैरिटेज रूप में विकसित करने के लिए नगर परिषद आयुक्त अनीता खीचड को निर्देश दिए। इस दौरान उन्होंने बसंत विहार में नवनिर्मित सड़क का निरीक्षण किया।

नीमकाथाना से अयोध्या के लिए भ्रमण दल रवाना हुआ

पाटन, (निर्स)। नीमकाथाना से अयोध्या के लिए पांच दिवसीय तीसरे भ्रमण दल को लेकर लक्ष्मी मार्ट एंड ट्रेवल्स की बस को एडिशनल एसपी गिरधारी लाल शर्मा एवं कपिल चिकित्सालय के पूर्व पीएमओ डॉक्टर जीएस तंवर ने भगवा झंडा दिखाकर

अतिरिक्त पुलिस अधीक्षक शर्मा व डाक्टर तंवर ने दिखाई भगवा झंडी

रवाना किया। इस मौके पर अनेक सामाजिक कार्यकर्ता उपस्थित रहे। पंडित जगदीश प्रसाद शास्त्री भूदौली वालों ने व विकास शास्त्री ने वैदिक मंत्र उच्चारण कर विधि विधान से पूजा पाठ करवाया



अयोध्या के लिए पांच दिवसीय तीसरा भ्रमण दल रवाना।

। अतिथियों का तिलकाचन कर बस को अयोध्या के लिए रवाना किया। इस मौके पर नीमकाथाना एडिशनल एसपी गिरधारी लाल शर्मा, कपिल चिकित्सालय के पूर्व पीएमओ डॉक्टर जी एस तंवर, रजनीश बगड़िया,

राजपाल बगड़िया, इंद्राज जाखड, चंदगीराम खेदड़, प्रेम प्रकाश खेदड़ मोर ध्वज, संजू लोहिया, हरिकिशन राव, के के सैनी, अशोक शर्मा, रोहिताश सुण्डा सहित बड़ी संख्या में लोग उपस्थित रहे।

महाआरती एवं भजन संध्या का आयोजन

सीकर, (निर्स)। गोपीनाथ गौ सेवा समिति के सदस्यों द्वारा इंदोरिया फार्म हाउस कूलर फैक्ट्री धोद रोड पर श्री हनुमान जन्मोत्सव के उपलक्ष्य में भजन संध्या का आयोजन किया गया श्री बालाजी महाराज को भजनों द्वारा रिझाया गया इस अवसर पर श्री श्री 1008 लोहागल पीठाधीश्वर महंत श्री अवधेशाचार्य जी महाराज द्वारा महाआरती और सभी भक्तों द्वारा महाआरती की गई सभी भक्तों द्वारा बालाजी महाराज को भोग लगाकर पंचमेवा और चूरमे का भोग भक्तों में बांटा गया सभी ने भजनों का खूब आनंद लिया और आप हुए सभी अतिथियों को दुपट्टा पहनाकर स्वागत किया गया इस फार्म हाउस से गौ माता की निमित्त हरा चारा की सेवा अलग-अलग गौशालाओं में गोपीनाथ गौ सेवा समिति के सदस्यों द्वारा दी जाती है।

रास्ते पर टूटा हुआ विद्युत पोल हादसे को दे रहा निमन्त्रण, अधिकारी नहीं दे रहे ध्यान

सादलपुर, (निर्स)। सादलपुर उपखंड के भाकरा गांव स्थित ढाणी नई आबादी में पिछले कई महीनों से पलटी विद्युत लाइन का विद्युत पोल टूटकर गिरने के कारण पर आया हुआ है, जिससे कभी भी बड़ा हादसा हो सकता है।

लोकन जर्जर विद्युत पोल को बदलने के लिए संबंधित विद्युत विभाग कोई तत्परता नहीं दिख रहा है। ग्रामीण नेताराम मेहरा ने बताया कि इससे हर समय स्कूल जाने वाले विद्यार्थियों एवं मोक्षभूमि में जाने वाले व्यक्तियों का इसी रास्ते होकर आवागमन रहता है। हालात यह है कि विद्युत पोल नीचे से ऊपर तक पूर्णतया क्षतिग्रस्त हो चुका है तथा झुका हुआ है, जो दूसरे पोल के सहारे खड़ा किया हुआ है जो कि किसी भी समय आम राहगीर या मवेशी पर गिर सकता है। सुरेंद्र शर्मा, बजरंग शर्मा,



गांव भाकरा में हादसे को न्यौता देता जर्जर विद्युत पोल।

सूरजभान शर्मा व सोमवीर आदि ने को शिकायत करने के बावजूद भी बताया विद्युत विभाग के अधिकारियों संबंधित अधिकारी व कर्मचारी

विद्युत पोल टूटकर गिरने के कारण पर आया हुआ है, जिससे कभी भी बड़ा हादसा हो सकता है

क्षतिग्रस्त विद्युत पोल की जगह नया विद्युत पोल लगाने बदलने की कोशिश नहीं कर रहे हैं। जिसके कारण विद्युत विभाग के प्रति ग्रामीणों में आक्रोश है। ग्रामीणों ने चेतावनी दी है कि या तो एक-दो दिन में क्षतिग्रस्त विद्युत पोल को हटवा दिया जाता है अन्यथा गैर शहيد होशियार सिंह राजकीय उच्च प्राथमिक विद्यालय एवं मोक्षभूमि के रास्ते को जाम कर विरोध प्रदर्शन किया जाएगा, जिसकी समस्त जिम्मेदारी प्रशासन की होगी।

पी.एम. का दस वर्ष का कार्यकाल उनकी उपलब्धियों भरा रहा: शर्मा

चूरू, (का.सं)। भाजपा जिलाध्यक्ष बसंत शर्मा, मंडल अध्यक्ष सुरेश सारस्वत व दीनदयाल सैनी ने मोदी सरकार के दस वर्षों के कार्यकाल को लेकर बुधवार को जिला कार्यालय में प्रेस कॉन्फ्रेंस की। इस अवसर पर जिलाध्यक्ष बसंत शर्मा ने पत्रकारों से कहा कि प्रधानमंत्री का दस वर्षों के कार्यकाल गरीब कल्याण युवाओं को प्रोत्साहन अन्नदाता का सम्मान और नारी सशक्तिकरण के प्रति समर्पित रहा है। प्रधानमंत्री नरेंद्र मोदी ने कोरोना काल में देश का कुशल नेतृत्व किया। स्वदेशी वैशिशनेशन के कारण से जिस प्रकार देश का पैसा देश में ही रहा वहीं

कोरोना काल में 81 करोड़ गरीबों को निःशुल्क अन्न देकर लोगों के जीवन की सुरक्षा की : शर्मा

पुरी दुनिया ने देश के चिकित्सकों का लोहा माना। कोरोना काल में 81 करोड़ गरीबों को निःशुल्क अन्न देकर लोगों के जीवन की सुरक्षा की, उज्ज्वला योजना के 10 करोड़ माताओं-बहनों को धुंरे से मुक्ति मिलाती 14 करोड़ परिवारों को नल से जल दिया गया। आयुष्मान भारत योजना के तहत 5 लाख तक का बीमा कवरेज दिया गया। वहीं राजस्थान की



मोदी सरकार के दस वर्षों के कार्यकाल को लेकर बुधवार को जिला कार्यालय में प्रेस कॉन्फ्रेंस की।

डबल इंजन की सरकार ने अपने अल्प समय में ही जनहित के कार्य कर लोगों को आने वाले स्वर्णिम काल का परिचय दिया। उन्होंने कहा कि राजस्थान सरकार ने ईआरसीपी यमुना जल समझौता कर आम जनता को लाभ पहुंचाया। वहीं पेपर लीक प्रकरण के दोषियों को सजा दिलाकर लाखों युवाओं के सपनों को टूटने से बचाया है। इस अवसर पर

उन्होंने कहा कि जिस प्रकार प्रधानमंत्री नरेंद्र मोदी के नेतृत्व में देश निरंतर उन्नत कर रहा है। सभी वर्गों का कल्याण किया जा रहा है। महिलाओं को 33 प्रतिशत आरक्षण देकर प्रधानमंत्री नरेंद्र मोदी देश की माताओं-बहनों को सम्मान दिया और 370 जेसी धारा समाप्त कर जम्मु कश्मीर को देश के साथ विकास में भागीदार बनाया। उन्होंने कहा कि हम

देश के सभी लोगों से अपील करते हैं कि वे ज्यादा से ज्यादा मतदान कर प्रधानमंत्री नरेंद्र मोदी को तीसरी बार देश का प्रधानमंत्री बनाये। इस अवसर पर जिला मीडिया संयोजक रवि दाधीच, सोशल मीडिया जिला सह संयोजक सुरेश मिश्रा, मीडिया जिला सह संयोजक नीरज जांगिड, मनोज तंवर सहित अनेक कार्यकर्ता उपस्थित थे।

'सतरंगी 2024' का आयोजन


बीकानेर, (कासं)। स्वामी केशवानंद राजस्थान कृषि विश्वविद्यालय के अंतर्गत सामुदायिक विज्ञान महाविद्यालय में बुधवार को वार्षिकोत्सव 'सतरंगी-2024' का रंगारंग आयोजन किया गया। कार्यक्रम के मुख्य अतिथि जॉर्ज पी चैरियन, वीपीएम, मुख्य अतिथिता, चेतक थे। कार्यक्रम की अध्यक्षता कुलपति डॉ अरूण कुमार ने की। वार्षिकोत्सव में विद्यार्थियों ने विभिन्न रंगारंग प्रस्तुतियां देकर समां बांध दिया। कुलपति डॉ अरूण कुमार ने अपने उद्बोधन में सामुदायिक विज्ञान महाविद्यालय के विद्यार्थियों को प्रशंसा करते हुए कहा कि यहां के विद्यार्थी विभिन्न क्षेत्रों में अच्छा कार्य कर रहे हैं। साथ ही महाविद्यालय की 2021-22 की बीएससी, एमएससी व पीएचडी की समस्त सीट भरने पर अधिछाता को बधाई भी दी। महाविद्यालय की अधिछाता डॉ विमल डूकवाल, डॉ ममता सिंह और डॉ नम्रता जैन को मरुशक्ति के बाजरे से बने बिस्किट सामग्री को मिले पेटेंट को लेकर शुभकामनाएं भी दी। कार्यक्रम में अकादमिक पुरस्कार में प्रथम वर्ष सामुदायिक विज्ञान में दीक्षा, द्वितीय वर्ष में अंजली खेदर, तृतीय वर्ष में सुखरामिण कौर व चतुर्थ वर्ष में यामिनी सारस्वत प्रथम रही। फूड एंड न्यूट्रिशन में प्रथम रही निकिता को पुरस्कृत किया गया। सर्वश्रेष्ठ निवर्तमान छात्र पुरस्कार सुखरामिण कौर को दिया गया। साथ ही सांस्कृतिक, खेलकूद एवं राष्ट्रीय सेवा योजना में अव्वल रहने वाली प्रतिभाओं को भी सम्मानित किया गया।

पुलिस कर्मियों की मौत के बाद ओवरलोड वाहन गायब मिले

पाटन, (निर्स)। मंगलवार को ओवरलोड टोला पुलिस की गाड़ी पर पलटने से तीन पुलिसकर्मियों की मौत के बाद बुधवार को प्रशासन के भय से क्षेत्र में चल रहे ओवरलोड वाहन एवं नंबर प्लेटों पर ग्रीस लगाकर चलने वाले वाहन गायब मिले।

ओवरलोड वाहनों के खिलाफ सैकड़ों बार शिकायत करने के बाद भी इन वाहनों के खिलाफ कोई कार्यवाही नहीं हुई

पूर्व में क्षेत्र के लोगों द्वारा प्रशासन को ओवरलोड वाहनों के खिलाफ सैकड़ों बार शिकायत करने के बाद भी इन वाहनों के खिलाफ कोई कार्यवाही नहीं हुई थी जिस कारण क्षेत्र में आए दिन दुर्घटनाओं का अंदेश बना रहता



क्षेत्र में चल रहे ओवरलोड वाहन।

तथा नंबर प्लेटों पर ग्रीस लगा रखा था वे वाहन भी नदारद मिले। अगर प्रशासन यह कदम पहले उठ चुका होता तो क्षेत्र में इतनी बड़ी दुर्घटना घटित नहीं होती। ओवरलोड वाहनों के चलते क्षेत्र में आए दिन दुर्घटनाएं घटती रहती हैं, परंतु पुलिस एवं प्रशासन ने इस पर विशेष ध्यान नहीं दिया, जिसका नतीजा रहा कि मंगलवार को रामपुरा घाटी के घुमाव में ओवरलोड टोला ने तीन पुलिस कर्मियों की जान ले ली। ओवरलोड ने दुर्घटना

में जान गंवाने वाले पुलिस कर्मियों के परिवारों की देखते ही देखते जीवन बदल कर रहा है। जिसके कारण प्रशासन से पूछती है इसका जिम्मेदार कौन है? क्षेत्र में चर्चा का विषय रहा की ओवरलोड वाहनों का खेल पुलिस प्रशासन की मिलीभक्त से ही खेला जा रहा था, प्रशासन समय रहते अभी भी कोई बड़ी कार्यवाही नहीं करेगा तो क्षेत्र में आए दिन इसी तरह की दुर्घटनाएं घटित होती रहेगी।